

ບົດທີ 2: ເຫດຜົນສໍາກັບການຂອບພຣະຄຸນ ແລະ ການອະທິຖານ

ສໍາລັບສະບາໂຕ10 ມັງກອນ 2026

ຂໍ້ຄວນຈໍາ “ເຮົາແນ່ໃຈວ່າພຣະອົງຜູ້ຊົງຕັ້ງຕົ້ນການດີໄວ້ໃນພວກເຈົ້າແລ້ວ ຈະຊົງກະທໍາໃຫ້ສໍາເລັດ
ຈົນເຖິງວັນແຫ່ງພຣະເຢຊູຄຣິດເຈົ້າ”

ຟລປ 1:6

ຊ່ວງເວລານັ້ນບໍ່ແມ່ນເລື່ອງທີ່ງ່າຍສໍາລັບ ອຈ ໂປໂລ.

ມັນຈະເປັນເລື່ອງງ່າຍຫລາຍສໍາລັບການທີ່ລາວຈະຍອມແພ້ຕໍ່ຄວາມສິ້ນຫວັງໃນເວລາທີ່ສູນເສຍອິດສະຫລະພາບນັ້ນ. ຢ່າງໃດກໍ່ຕາມ,
ດັ່ງທີ່ລາວໄດ້ຮ້ອງບິດເພງສັນຣະເສີນໃນຄຸກຢູ່ທີ່ເມືອງຟິລິບປອຍ ອຈ ໂປໂລ

ຍັງໄດ້ມີເຫດບິນສໍາລັບການທີ່ຈະຂອບພຣະຄຸນພຣະເຈົ້າແລະຖ່າຍທອດເຫດຜົນທີ່ຈະຂອບພຣະຄຸນນີ້ໄປສູ່ຜູ້ນຳໃນຄວາມເຊື່ອທີ່ຢູ່
ໃນເມືອງ ຟິລິບປອຍ ແລະ ໂກໂລຊາຍ.ການຕິດຄຸກຂອງລາວບໍ່ໄດ້ເຮັດໃຫ້ລາວຢຸດໃນການຕິດຕໍ່ກັບພຣະບິດາ ແລະ
ການອະທິຖານເພື່ອຜູ້ອື່ນ.

ເຫດຜົນສໍາລັບການຂອບພຣະຄຸນ ແລະ ການອະທິຖານໃນຈິດໝາຍຫາເມືອງຟິລິບປອຍ

“ເຮົາແນ່ໃຈວ່າພຣະອົງຜູ້ຊົງຕັ້ງຕົ້ນການດີໄວ້ໃນພວກເຈົ້າໄວ້ແລ້ວ

ຈະຊົງກະທໍາໃຫ້ສໍາເລັດຈົນເຖິງວັນແຫ່ງພຣະເຢຊູເຈົ້າ” (ຟລປ 1:6)

ອຈ ໂປໂລ ເລີ່ມຕົ້ນຂຽນຈິດໝາຍຂອງລາວໂດຍການຂອບພຣະຄຸນພຣະເຈົ້າສໍາລັບຜູ້ເຊື່ອທີ່ຢູ່ໃນເມືອງຟິລິບປອຍ (ຟລປ.
1:3), ຜູ້ທີ່ລາວຮັກຢ່າງສຸດຊຶ້ງ (ຟລປ. 1:8).

ລາວປຽບດັ່ງມະຫາປະໂລຫິດໄດ້ສວມແຜ່ນປະດັບໄວ້ທີ່ໜ້າເອິກ ໃກ້ກັບຫົວໃຈຂອງລາວ,
ເຊິ່ງມີຊື່ຂອງຊົນຊາດອິດສະຣາເອນແກະສະຫລັກໄວ້ເທິງອັນຍະມະນີເມື່ອລາວຍືນຢູ່ຕໍ່ໜ້າພຣະເຈົ້າ,
ແລະລາວໄດ້ແບກຮັບສະມາຊິກແຕ່ລະຄົນ “ໄວ້ໃນຫົວໃຈຂອງລາວ”

ຕອນທີ່ລາວໄດ້ຍືນຢູ່ຕໍ່ໜ້າພຣະອົງໃນການອະທິຖານເພື່ອພວກຜູ້ນຳອື່ນ (ຟລປ. 1:7).

ຄວາມກະຕັນຍູຂອງລາວ ລວມເຖິງຄວາມຈິງທີ່ລາວຟິລິບປອຍຍັງຄົງຊື່ສັດຕໍ່ພຣະກິດຕິຄຸນຂອງພຣະເຈົ້ານັ້ນ
ເຮັດໃຫ້ພວກເຂົາມີຄວາມສົມບູນຂຶ້ນທຸກມື້. (ຟລປ. 1:5-6).

ເຫດຜົນທີ 3 ສໍາລັບການຂອບພຣະຄຸນແມ່ນການທີ່ລາວຟິລິບປອຍໄດ້ເຂົ້າຮ່ວມກັບລາວໃນການ “ທີ່ລາວໄດ້ຕິດຄຸກ ແລະ
ການປົກປ້ອງ ແລະ ຍືນຄຽງຂ່າວປະເສີດ” (ຟລປ. 1:7).

ຄໍາຮ້ອງຂໍໃນການອະທິຖານ

“ເຮົາພາວ້ານາອະທິຖານຂໍໃຫ້ຄວາມຮັກຂອງພວກເຈົ້າໃຫຍ່ຂຶ້ນຢູ່ສະເໝີ ຈົນເກີດມີຄວາມຮູ້ອັນແທ້ຈິງ ແລະ

ຄວາມເຂົ້າໃຈອັນຄົບຖ້ວນບໍ່ຮີບູນ. ເພື່ອເຈົ້າທັງຫລາຍຈະສັງເກດໄດ້ວ່າ ສິ່ງໃດປະເສີດທີ່ສຸດ ແລະ

ເພື່ອພວກເຈົ້າຈະເປັນຄົນບໍ່ຮື້ສຸດບໍ່ມີທີ່ຕິຕຽນໄດ້ໃນວັນແຫ່ງພຣະຄຣິສ. ຈະໄດ້ເປັນຜູ້ບໍ່ຮື້ສຸດດ້ວຍຜົນຂອງຄວາມຊອບທໍາ.

ເຊິ່ງເກີດຂຶ້ນດ້ວຍພຣະເຢຊູຄຣິດເຈົ້າ ເພື່ອຖວາຍພຣະກຽດ ແລະ ຄໍາຍ້ອງຍໍສັນຣະເສີນແດ່ພຣະເຈົ້າ..” (ຟລປ 1:9-11)

ພວກເຮົາສາມາດພິຈາລະນາຄໍາອະທິຖານຂອງອັກຄະສາວົກໂປໂລດັ່ງ “ເຫດຜົນທີ່ເຊື່ອມໂຍງກັນ” ໄດ້(ຟລປ. 1:9-11):

- ຂໍໃຫ້ຄວາມຮັກເຕີບໂຕ
- ມັນຈະເຮັດໃຫ້ພວກເຈົ້າມີຄວາມຮູ້ອັນແທ້ຈິງ
- ເພື່ອຈະສາມາດແຍກໄດ້ວ່າ ສິ່ງໃດທີ່ປະເສີດທີ່ສຸດ
- ເພື່ອພວກເຈົ້າຈະເປັນຄົນບໍ່ຮື້ສຸດ
- ຈະໄດ້ເປັນຜົນຜ່ານພຣະເຢຊູຄຣິສ
- ເຊິ່ງເກີດຂຶ້ນໂດຍພຣະເຢຊູຄຣິສເຈົ້າ

ຄວາມຮັກຂອງພວກເຮົາຈະສາມາດ “ເພີ່ມທະວີຂຶ້ນເລື້ອຍໆໄດ້ຢ່າງໃດ?” ເປັນຫຍັງມັນຈຶ່ງມີຄວາມສໍາຄັນຕໍ່ຊີວິດຂອງຄຣິສຕຽນ?

ການຂອບພຣະຄຸນ ແລະ ການອະທິຖານໃນເວລາທີ່ທຸກຍາກລໍາບາກ

ໂອກາດໃນການປົກປ້ອງຂ່າວປະເສີດ

“ພິນ້ອງທັງຫລາຍຂອງເຮົາເອີຍ, ເຮົາຢາກໃຫ້ພວກເຈົ້າຮູ້ວ່າ ເຫດການທີ່ເກີດຂຶ້ນກັບເຮົານັ້ນ ກໍ່ເພື່ອໃຫ້ຂ່າວປະເສີດແຜ່ອອກໄປ (ຟລປ 1:12)

ເມື່ອຊາວຟິລິບປອຍໄດ້ຮູ້ວ່າ ອຈ ໂປໂລໄດ້ກຳລັງຕິດຖູກຢູ່ທີ່ກຸງໂຮມ ພວກເຂົາກໍ່ເສຍໃຈຫລາຍ, ແລະ ພວກເຂົາກໍ່ໄດ້ສົ່ງເອບາໄຟດິໂຕ ໄປຊ່ວຍເຫລືອ ອຈ ໂປໂລ (ຟລປ. 4:18).

ແທນທີ່ຈະເສຍໃຈຍ້ອນຕິດຖູກ, ອຈ ໂປໂລ ໄດ້ຂອບພຣະຄຸນພຣະເຈົ້າສຳລັບການຕິດຖູກນັ້ນ. ເປັນຫຍັງຈຶ່ງຂອບພຣະຄຸນ? ຍ້ອນແບບນີ້ເອງ ລາວຈຶ່ງສາມາດປະກາດຂ່າວປະເສີດໃຫ້ກັບຜູ້ຄົນທີ່ລາວບໍ່ສາມາດເຂົ້າເຖິງໄດ້ (ຟລປ. 1:13).

ຫລາຍໄປກວ່ານັ້ນ, ເມື່ອໄດ້ເຫັນຂ່າວຂອງອັກຄະທູດໂປໂລ, ພິນ້ອງທີ່ມີຄວາມເຊື່ອຄົນອື່ນໆໄດ້ຮັບການໝູນໃຈຂຶ້ນ, ແລະໄດ້ເລີ່ມປະກາດຂ່າວປະເສີດທ່າມກາງຄວາມທຸກຍາກລຳບາກ (ຟລປ. 1:14).

ເຖິງວ່າມີບາງຄົນພະຍາຍາມປະກາດແບບບໍ່ຈົງໃຈເພື່ອຫວັງສ້າງຄວາມເດືອດຮ້ອນໃຫ້ກັບ ອຈ ໂປໂລຫລາຍຂຶ້ນ.

ແຕ່ລາວກໍ່ຂອບໃຈພວກເຂົາ ແລະ ມີຄວາມຍິນດີ ແລະ ຄົງຈະມີຄວາມຍິນດີຕໍ່ໄປ (ຟລປ. 1:15-18).

ເຫດຜົນສຳລັບການຂອບພຣະຄຸນ ແລະ ການອະທິຖານໃນຈິດໝາຍຫາເມືອງໂກໂລຊາຍ

ເຫດຜົນໃນການຂອບພຣະຄຸນ

“ພວກເຮົາກໍ່ໄມທະນາຂອບພຣະຄຸນພຣະເຈົ້າ ພຣະບິດາເຈົ້າຂອງອົງພຣະເຢຊູຄຣິດເຈົ້າຂອງພວກເຮົາຢູ່ສະເໝີ” (ກລຊ 1:3)

ຄືກັນກັບຈິດໝາຍທີ່ສົ່ງໄປເມືອງ ໂກຣິນໂທ (1 ກຣທ 13:13) ອຈ

ໂປໂລໄດ້ຂອບພຣະຄຸນພຣະເຈົ້າສຳລັບທີ່ຊາວໂກໂລຊາຍໄດ້ມີ 3 ສິ່ງນີ້ໃນຖານະເປັນຄຣິສຕຽນ: ຄວາມເຊື່ອ, ຄວາມຫວັງ ແລະ ຄວາມຮັກ (ກລຊ. 1:4-5).

ຄຸນນະທຳເຫລົ່ານີ້ໄດ້ມີຢູ່ໃນ “ໃນພຣະເຢຊູ”, ແລະມີຜົນຕໍ່ຄວາມສຳພັນລະຫວ່າງ “ຜູ້ເຊື່ອທັງໝົດ”, ແລະ ໄດ້ຖືກສົ່ງຕໍ່ມາເຖິງພວກເຮົາໂດຍຜ່ານ “ຄວາມຈິງຂອງຂ່າວປະເສີດ”.

ອຈ ໂປໂລ ໄດ້ຢືນຢັນວ່າ ຂ່າວປະເສີດບໍ່ໄດ້ຖືກປະກາດໃຫ້ແກ່ສະເພາະຊາວໂກໂລຊາຍເທົ່ານັ້ນ, ແຕ່“ປະກາດໄປທົ່ວໂລກ” (ກລຊ. 1:6)... ໃນໄລຍະເວລາພຽງແຕ່ 30 ປີ!

ພະລັງຂອງພຣະເຈົ້າ, ເຊິ່ງຖ່າຍທອດຜ່ານທາງຂ່າວປະເສີດໂດຍການເຮັດວຽນຂອງພຣະວິນຍານບໍຣິສຸດ, ເຮັດໃຫ້ພຣະຄຳພີເປັນ “ພຣະຄຳແຫ່ງຊີວິດ” (ຟລປ. 2:16). ເຊິ່ງໝາຍຄວາມວ່າ, ໂດຍການຍອມຮັບເອົາຂ່າວປະເສີດ, ພວກເຮົາກໍ່ໄດ້ຮັບຊີວິດອັນນິຍົມ “ຊົງຮັກສາໄວ້ສຳລັບພວກເຈົ້າໃນສະຫວັນ” (Col. 1:5).

ຄຳຮ້ອງຂໍໃນການອະທິຖານ

“ເພາະເຫດນີ້ ຕັ້ງແຕ່ວັນທີ່ເຮົາໄດ້ຍືນເຖິງເລື່ອງພວກເຈົ້າ ພວກເຮົາຈຶ່ງໄດ້ພາວັນນາອະທິຖານ ເພື່ອພວກເຈົ້າສະເໝີ ພວກເຮົາທູນຂໍພຣະເຈົ້າໃຜດໃຫ້ພວກເຈົ້າມີຄວາມຮອບຮູ້ເຖິງນ້ຳພຣະໄທຂອງພຣະອົງໃນພຣະບັນຍາກັບຄວາມເຂົ້າໃຈທຸກໆຢ່າງ ຊຶ່ງມາຈາກພຣະວິນຍານ” (ກລຊ 1:9)

ຄຳອະທິຖານຂອງ ອຈ ໂປໂລ ແມ່ນໄດ້ລວມເຖິງສິ່ງດຶງຫລາຍໆຢ່າງເພື່ອຊາວໂກໂລຊາຍ (ກລຊ. 1:9-11):

- ຫລາຍຄົນໄດ້ຮັບຄວາມຮູ້ຈາກພຣະເຈົ້າ, ເຊິ່ງຈະເຮັດໃຫ້ພວກເຂົາໄດ້ຮັບຄວາມສະຫລາດ ແລະ ເຂົ້າໃຈທາງດ້ານຈິດວິນຍານ
- ໃຊ້ຊີວິດເປັນດັ່ງບຸດຂອງພຣະເຈົ້າໂດຍການສັນຮະເສີນພຣະອົງທຸກເວລາ
- ຂໍໃຫ້ພວກເຂົາເກີດຜົນ ແລະ ເຕີບໂຕໂດຍພຣະວິນຍານບໍຣິສຸດ
- ຂໍໃຫ້ພວກເຂົາເຂັ້ມແຂງໂດຍພະລັງຂອງພຣະເຈົ້າເພື່ອພວກເຂົາຈະອົດທົນໄດ້

ຄຳອະທິຖານນີ້ແມ່ນບອກເຖິງ“ການຂອບພຣະຄຸນດ້ວຍໃຈຍິນດີໃຫ້ແກ່ພຣະບິດາ”

(ກລຊ. 1:12).

ມີ 4 ຊ່ອງທາງ ເຊິ່ງພຣະເຈົ້າໄດ້ເຮັດເພື່ອໃຫ້ຄຳອະທິຖານ ຂອງ ອຈ ໂປໂລ ສຳເລັດເປັນຈົງ ໃນພວກເຮົາ:

- ຜ່ານທາງພຣະຄຳພີ
(ພສສ 119:105)
- ຜ່ານຈິດວິນຍານແຫ່ງຄຳພຣະຍາກອນ(ພນມ 19:10), ສຳແດງຜ່ານທາງປຶ້ມຂອງທ່ານນາງ ເອເລັນ ຈີ ໄວ້
- ໂດຍການຊົງນຳຂອງພຣະອົງ(ກລຊ. 4:3)
- ຜ່ານທາງພຣະວິນຍານບໍຣິສຸດ
(ອຊຢ. 30:21)

ຂໍ້ຄຶດເພີ່ມເຕີມ

ອັກຄະສາວົກໄດ້ຂອບພຣະຄຸນພຣະເຈົ້າສຳລັບຫຍັງ ແລະ ໄດ້ອະທິຖານເພື່ອຜູ້ເຊື່ອແນວໃດ?

1. ການຂອບພຣະຄຸນ

ສຳລັບຄວາມລອດຂອງພຣະອົງທີ່ມອບໃຫ້ແກ່ຜູ້ເຊື່ອ
ສຳລັບການຊົງນຳຂອງພຣະອົງທີ່ມີຕໍ່ພວກເຂົາ
ສຳລັບພຣະພອນ ແລະ ການຊ່ວຍຂອງພຣະອົງ
ສຳລັບຈິດວິນຍານທີ່ເຂັ້ມແຂງຂຶ້ນ
ສຳລັບໂອກາດທີ່ຈະປະກາດຂ່າວປະເສີດໃນທຸກໆສະຖານະການ

2. ຄຳອະທິຖານຂອງ ອັກຄະສາວົກ ແມ່ນເພື່ອ:

ໃຫ້ມີຄວາມຮັກທະວີຄຸນຂຶ້ນເລື້ອຍໆ ຕໍ່ກັນແລະກັນ
ໃຫ້ຕັ້ງໝັ້ນໃນຄວາມເຊື່ອ
ໃຫ້ໃຊ້ທຸກໆໂອກາດເປັນການແບ່ງປັນ
ໃຫ້ຂອບພຣະຄຸນພຣະເຈົ້າສະເໝີ

ຊີວິດຂອງພວກເຮົາເປັນການເດີນທາງແຫ່ງຄວາມເຊື່ອ ເຮົາຄວນທີ່ຈະຮຽນຮູ້ໃນການໄວ້ວາງໃຈໃນພຣະອົງ.
ໃນແຜນການຂອງພຣະອົງ ຫລາຍກວ່າຕົນເອງ. ໃຫ້ພຣະອົງຊົງນຳພວກເຮົາໄປເທື່ອລະກ້າວ ເພື່ອພວກເຮົາຈະໄດ້ຮັບການບໍ່ມສອນ
ໃຫ້ກາຍເປັນຄົນທີ່ເຕັມໄປດ້ວຍການອະທິຖານ ຂໍຄວາມຮັກ ທີ່ເຕີບໂຕດ້ວຍຄວາມຮູ້ ແລະ ສະຕິບັນຍາ ເພື່ອທີ່ຈະເບິ່ງຄວາມທ້າທາຍ
ແລະ ອຸປະສັກໃຫ້ກາຍເປັນໂອກາດ.

ອຈ ໂປໄລ ສອນໃຫ້ພວກເຮົາມີຄວາມກະຕັນຍູ ແລະ ຂອບພຣະຄຸນສະເໝີ ໂດຍການທີ່:

1. ຕ້ອງມີຄວາມໝັ້ນໃຈໃນຄວາມສຳເລັດຂອງພຣະເຈົ້າ
(ພຣະອົງຊົງເປັນຜູ້ເລີ່ມຕົ້ນ ແລະ ຜູ້ເຮັດໃຫ້ສຳເລັດ ໃນຄວາມເຊື່ອຂອງພວກເຮົາ)
2. ຕ້ອງຮັກສາພະລັງຂອງການເປັນຊຸມຊົນແຫ່ງຄວາມສຳພັນ (Koinonia): ສົ່ງເສີມ, ໝູນໃຈກັນ, ຮັກ ແລະ ແບ່ງປັນ
3. ຄວາມກະຕັນຍູຢ່າງມີລະບຽບວິໄນ
ເອົາຊະນະສະຖານະຕ່າງໆ: ຄວາມກົດດັນ, ຫລື ໃນເວລາທີ່ທຸກຍາກ ແລະ ຢ່າລົມຫາໂອກາດແບ່ງປັນພຣະຄຳ
4. ລະນຶກເຖິງພຣະກົດຕິຄຸນ
ຢ່າລົມວ່າທຸກສິ່ງທີ່ມີ, ທີ່ເຮັດໄດ້ ແລະ ຄວາມລອດ ແມ່ນມາຈາກພຣະອົງ
5. ໃຫ້ມີຈິດວິນຍານແຫ່ງຄວາມຊື່ສັດ
ລາວໄດ້ອະທິຖານໃຫ້ຜູ້ເຊື່ອເກີດຜົນແຫ່ງພຣະວິນຍານບໍ່ຮືຊຸດ: ຄວາມຮັກ, ຄວາມເຊື່ອ, ຄວາມຫວັງ
ຂໍ້ຄຶດຈາກທ່ານນາງ ເອເລັນ ຈີ ໄວ້

“ຊີວິດຂອງພວກເຮົາຄວນຈະຜູກໄວ້ກັບຊີວິດຂອງພຣະຄຣິສະ; ພວກເຮົາຄວນຮຽນຮູ້ຈາກພຣະອົງຢ່າງຕໍ່ເນື່ອງ,
ມີສ່ວນຮ່ວມໃນວຽກງານຂອງພຣະອົງ, ຜູ້ຊົງເປັນເຂົ້າຈີ່ທີ່ລົງມາຈາກສະຫວັນ, ເປັນແມ່ນ້ຳທີ່ໄຫລແບບບໍ່ມີອັນສັ້ນສຸດ,
ເປັນແຫວງຊັບສົມບັດທີ່ມອບໃຫ້ພວກເຮົາ. ຖ້າວ່າພວກເຮົາໃຫ້ພຣະອົງເປັນຜູ້ນຳໜ້າພວກເຮົາໄປ,
ຍອມໃຫ້ໃຈຂອງພວກເຮົາມີຄວາມກະຕັນຍູ ແລະ ການຂອບພຣະຄຸນພຣະອົງຢູ່ສະເໝີ, ພວກເຮົາກໍ່ຈະມີຄວາມສົດຊື່ນໃນໃຈ ແລະ
ໃນຊີວິດຂອງພວກເຮົາຢ່າງຕໍ່ເນື່ອງ. ຄຳອະທິຖານຂອງພວກເຮົາກໍ່ເປັນຄືກັບການສົນທະນາກັບພຣະອົງ.
ພຣະອົງຈະເວົ້າຕໍ່ກັບພວກເຮົາເປັນການສ່ວນໃຫຍ່. ຈະມີຄວາມປະສານງານດີ ແລະ ການປະທັບຂອງພຣະອົງໃນພວກເຮົາເລື້ອຍໆ.
ພວກເຮົາກໍ່ຈະຮູ້ສຶກຄືກັບວ່າພຣະອົງເຂົ້າມາໃກ້ພວກເຮົາເພື່ອການສົນທະນາຂຶ້ນເລື້ອຍໆ.
ເມື່ອສິ່ງນີ້ກາຍເປັນປະສົບການຈິງໃນຊີວິດຂອງຄຣິສຕຽນ, ກໍ່ຈະບາກົດອອກມາໃນຊີວິດຂອງພວກເຮົາ: ຄວາມລຽບງ່າຍ,
ຄວາມຖອມ, ຄວາມອ່ອນໄຫວຂອງຈິດໃຈ ແລະ ທຸກຄົນກໍ່ຈະຮູ້ວ່າ ລາວໄດ້ຢູ່ກັບພຣະເຢຊູ ແລະ ໄດ້ຮຽນຮູ້ຈາກພຣະອົງ.”